

सार समाचार

दीनदयाल उपाध्याय का दर्शन भारतीयता को तलाशने का था दर्शन : कोहली

नई दिल्ली। पंडित दीनदयाल उपाध्याय का दर्शन पाश्चात्य दर्शन के चरम काल में भारतीयता को तलाशने का दर्शन था जिसकी शुरु आत उन्नीसवीं शताब्दी के उत्तरार्ध से ही शुरू हो गई थी। यह बात गुजरात एवं मध्य प्रदेश के राज्यपाल ओपी कोहली ने कही। वह एकात्म मानववाद विजन एंड मिशन विषय पर आयोजित संगोष्ठी में बतौर मुख्य अतिथि बोल रहे थे। कार्यक्रम का आयोजन महाराजा अग्रसेन कॉलेज दिल्ली विविद्यालय द्वारा किया गया था। कोहली ने कहा कि इस दर्शन में स्वामी रामकृष्ण परमहंस, स्वामी विवेकानंद, महात्मा गाँधी आदि का नाम लिया जा सकता है। इस दर्शन में समाज केंद्रित मानव व्यवहार और उससे सम्बद्ध आर्थिक, सामाजिक और राजनीतिक व्यवहार की परिकल्पना प्रस्तुत की गई थी।

संपत्ति के लिए पिता और सौतेली मां को कुल्हाड़ी से काट डाला

बस्ती। बस्ती में हैंरैया थानातंगत महूघाट गांव निवासी दो सगे भाइयों ने संपत्ति के लिए पिता और सौतेली मां को कुल्हाड़ी से काट डाला। दोनों ने थाने में पहुंच गुनाह कबूल कर सरेंडर कर दिया। घटना शुक्रवार रात की है। महूघाट निवासी हृदयराम चौहान (55) ने पहली पत्नी की मौत के बाद पिछले साल कसानगंज की रहने वाली सुनीता (38) से शादी कर ली थी। पहले से मौजूद दोनों बेटों राजेश चौहान (30) और राजेंद्र चौहान (25) का संपत्ति को लेकर सौतेली मां से अक्सर विवाद होता था। शुक्रवार को भी मां-बाप और दोनों बेटों के बीच जमकर विवाद हुआ। शाम करीब छह बजे झगड़े के दौरान राजेश और राजेंद्र ने हृदयराम और सुनीता पर कुल्हाड़ी से वार कर मार डाला। शव आंगन में पड़ा रहा। पड़ोसियों को भी भनक नहीं लगी। रात करीब दस बजे दोनों थाने पहुंचे और घटना की जानकारी दी। बताया कि मां चाहती थी कि पूरी संपत्ति उसके नाम हो जाए। पिता भी उसी का साथ दे रहे थे। रात 11.00 बजे दोनों के साथ घटनास्थल पहुंची पुलिस ने शव और कुल्हाड़ी को कब्जे में ले लिया।

कानपुर में नहर से मिला मैनपुरी से अगवा छात्र का शव

कानपुर। सूचना पर कानपुर पहुंचे मृतक के ताऊ उदयवीर सिंह। मैनपुरी से अगवा 10वीं के छात्र का शव पनकी नहर में पाया गया। स्कूल वाली बेल्ट से पहचान हो सकी। वह 16 दिसंबर को परीक्षा देने निकला था पर घर नहीं पहुंचा। उसकी साइकिल मैनपुरी के नाला मोती गांव के हजारा नहर के पास मिली थी। आशंका है कि पहले उसका अपहरण, फिर बाद में हत्या कर दी गई। साक्ष्य मिटाने के लिए हत्यारों ने लाश नहर में बहा दी। पुलिस ने शव पोस्टमार्टम के लिए भेजा है। सूचना के बाद मैनपुरी से छात्र के परिजन भी आ गए। मैनपुरी पुलिस ने भी ककवन थाने से संपर्क किया है। पनकी नहर में गुरुवार रात गुजर रहे लोगों ने एक शव उतराता देखा। यह खबर किसी राहगीर ने दी तो पनकी पुलिस सक्रिय हो गई। पुलिस ने शव को बाहर निकाल कर छानबीन शुरू की। छात्र की कमर में मैनपुरी के नाला मोती गांव स्थित अक्षरा पब्लिक स्कूल की बेल्ट मिली। उसके आधार पर मैनपुरी पुलिस से संपर्क साधा तो पता चला कि अक्षरा स्कूल में पढ़ने वाला दसवीं का छात्र अशोक यादव लापता है। उधर, एसएसपी के निर्देश पर ककवन पुलिस पकड़ने से ही जांच कर रही थी। पुलिस कुछ दिनों पहले क्षेत्र की नहर में शव दिखने की बात कर छानबीन में जुट गई।

मैनपुरी में दर्ज है अपहरण, हत्या की रिपोर्ट

पुलिस के मुताबिक मैनपुरी के ओछा थाना के नगला मोती गांव निवासी रामवीर यादव किसान हैं। उनका बेटा अशोक अक्षरा पब्लिक स्कूल में पढ़ता था। परिजनों का कहना है कि अशोक गत 16 दिसम्बर को परीक्षा देने के लिए साइकिल से स्कूल निकला था। देवबंद के कई मदरसों में एटीएस के छापे, छह हिरासत में सहारनपुर। देवबंद में शुक्रवार रात आतंकी इनपुट के बाद एटीएस टीम ने स्थानीय पुलिस के साथ कई मदरसों में छापेमारी की और छह संदिग्ध युवकों को हिरासत में लिया है। देवबंद के गेस्ट हाउस में इन सभी से पूछताछ की जा रही है। लगातार हो रही एटीएस की कार्रवाई से क्षेत्र में हड़कंप मचा है। बांग्लादेशी आतंिकियों के पास देवबंद के पते पर फर्जी पासपोर्ट मिलने के बाद एटीएस ने शिकंजा कसना शुरू कर दिया है।

कानपुर में रिकॉर्ड ठंड, तापमान पहुंचा 3.6 डिग्री सेल्सियस



कानपुर (एजेंसी)। कड़ाके की ठंड और शीतलहर ने शनिवार को कनपुरियों की कंपकंपी छुड़ा दी। सुबह से रात तक चली बर्फीली हवाओं ने ऐसा कहर बरपाया कि गलन से हर कोई बेहाल हो उठा। न्यूनतम तापमान पिछले 10 वर्षों में सबसे कम 3.6 डिग्री रिकॉर्ड किया गया। वहीं अधिकतम तापमान 19.6 डिग्री रहा। मौसम विभाग के मुताबिक 6 जनवरी 2008 को न्यूनतम तापमान 3.6 डिग्री रिकॉर्ड किया गया था। हाड़कंपाऊ सर्दी से जनजीवन बेहाल हो गया। दोपहर को हल्की धूप ने और दिक्कतें पैदा कर दीं। मौसम विभाग के

मुताबिक सर्दी का प्रकोप अभी जारी रहेगा। तापमान और गिर सकता है। गुरुवार रात से लेकर दूसरे दिन शुक्रवार सुबह तक चली बर्फीली हवाओं ने ऐसा कहर बरपाया कि गलन से हर कोई बेहाल हो उठा। न्यूनतम तापमान पिछले 10 वर्षों में सबसे कम 3.6 डिग्री रिकॉर्ड किया गया। वहीं अधिकतम तापमान 19.6 डिग्री रहा। मौसम विभाग के मुताबिक 6 जनवरी 2008 को न्यूनतम तापमान 3.6 डिग्री रिकॉर्ड किया गया था। हाड़कंपाऊ सर्दी से जनजीवन बेहाल हो गया। दोपहर को हल्की धूप ने और दिक्कतें पैदा कर दीं। मौसम विभाग के

कांग्रेस का मोदी व केजरीवाल सरकार के खिलाफ धरना-प्रदर्शन

नई दिल्ली। पूर्व विधायक जयकिशन के नेतृत्व में शुक्रवार को हजारों लोगों और कांग्रेस कार्यकर्ताओं ने सुलतानपुरी जलेबी चौक पर प्रधानमंत्री नरेंद्र मोदी व मुख्यमंत्री अरविंद केजरीवाल के खिलाफ धरना-प्रदर्शन किया और पुतले फूंक के। इस अवसर पर प्रदर्शनकारियों को संबोधित करते हुए जयकिशन ने कहा कि भाजपा और आम आदमी पार्टी सरकार जनता के कायरे से कोई सरोकार नहीं है। सुलतानपुरी में जलेबी चौक के पास इन्द्रा पार्क की जमीन डीडीए की है। उन्होंने बताया कि बतौर विधायक अपने कार्यकाल के दौरान वर्ष 2011-12 में उन्होंने इस जमीन पर बच्चों के लिए स्टेडियम पास करवाया था। इसका काम भी शुरू हो चुका था, लेकिन ‘‘आप’’ के मंत्री ने काम रु कवा दिया और पार्क को दिल्ली सरकार का बताकर इसकी चाहरदिवारी बढ़ा दी व सारे गेट बंद करवा दिए। अब भाजपा नेता डीडीए पर दबाव बनाकर स्टेडियम नहीं बनने दे रहे

पार्क के स्थान पर स्टेडियम अथवा अस्पताल के अलावा कुछ और बनने पर दी आमरण अनशन की चेतावनी

हैं। पूर्व विधायक ने कहा कि यहां के निवासी चाहते हैं कि इस स्थान पर स्टेडियम अथवा अस्पताल बने, लेकिन डीडीए भाजपा के इशारे पर यह जमीन टुकड़ों में बेचना चाहती है। पार्क में स्टेडियम अथवा अस्पताल के अलावा कुछ और बनाने पर उन्होंने कांग्रेस कार्यकर्ताओं व आम लोगों के साथ इसी मैदान में आमरण अनशन की चेतावनी दी। इस अवसर पर नवीबक्श, रामसागर गुप्ता, सूरज खंडेलवाल, देवेन्द्र कुमार, नसीम, शबनम रियाज, श्याम लात, दीपक, चुन्नीलाल, राहुल ढाका, वरुण ढाका, अजय बोहत, महावीर अग्रवाल, जयकिशन पहलवान, विजय भारती, मुकेश, शरीफ कुरैशी, वंदना, कमलेश भारती व चन्द्रो आदि मौजूद थे।

कोहरे का कारण 200 से अधिक फ्लाइटें हुई प्रभावित

पहाड़ों से आ रही है बर्फीली हवा दिल्ली में

नई दिल्ली। आईजीआई एयरपोर्ट के तीनों टर्मिनलों पर विमानों की लैंडिंग और टेकऑफ़कोहरे के कारण प्रभावित हुए हैं। यह स्थिति पिछले पांच दिन से बनी है। एयरपोर्ट सूत्रों के अनुसार गुरुवार रात एयरपोर्ट पर अचानक कोहरा बढ़ गया और दृष्यता गिरकर 50 मीटर से भी कम हो गई। दृष्यता 50 मीटर से कम होते ही एटीसी (एयर ट्रैफिक कंट्रोल) ने विमानों को लैंडिंग और टेक ऑफ़की इजाजत नहीं दी। लैंडिंग की इजाजत न

एक दो दिन तक गलन वाली सर्दी से राहत नहीं 50 फ्लाइटें हुई निरस्त, एक दर्जन फ्लाइटें हुई डायवर्ट

मिलने पर करीब एक दर्जन फ्लाइटों को दूसरे एयरपोर्ट के लिए डायवर्ट किया गया। इसके अलावा आईजीआई एयरपोर्ट से मुंबई ,बंगलूर, पटना, पुणे जम्मू, श्रीनगर, सहित एक दर्जन से अधिक मार्गों पर जाने वाली 50 से अधिक

लोग गाड़ियां रोककर अलाव तापते नजर आए तो कुछ ने चाय पीकर सर्दी कम करने की कोशिश की। रिक्शों से चल रहे बच्चों को उनकी मां कई-कई गर्म कपड़े पहनाने के साथ चेहरा ढकी रहीं। सुबह से लेकर रात तक गलन का प्रभाव रहा।

पिछले सात दिन से जारी है गलन शुक्रवार और शनिवार को अधिकतम और न्यूनतम तापमान में गिरावट दर्ज की गई। शनिवार को अधिकतम ताप 19.6 और न्यूनतम तापमान 3.6 डिग्री रहा। वहीं शुक्रवार को अधिकतम ताप 15.0 डिग्री सेल्सियस रहा तो न्यूनतम तापमान 4.2 डिग्री सेल्सियस। जबकि गुरुवार को अधिकतम तापमान 16.4 डिग्री सेल्सियस था तो न्यूनतम तापमान 5.8 डिग्री सेल्सियस।

पिछले सात दिन से लगातार गलन का प्रभाव बना हुआ है। मौसम वैज्ञानिक डॉ. अनिरुद्ध टुबे ने बताया कि सर्दी अभी इससे कम चल रहा है ऐसे में न्यूनतम तापमान में लगातार गिरावट आ रही है। गुरुवार दिन में हल्की धूप निकलने के बावजूद गलन का प्रभाव कम नहीं हुआ। 10 से 15 किमी प्रति घंटे की रफतार से चल रही बर्फीली हवाओं ने दोपहिया वाहनों से चल रहे लोगों को खूब छकाया। कई कड़कड़ाती सर्दी के बीच तापमान अभी

नगर पालिका बोर्ड की पहली बैठक शुरू, 23 प्रस्ताव पेश

हाथरस। नगर पालिका बोर्ड की पहली बैठक शुरू हो गई। इस बहुप्रतीक्षित बैठक में 23 प्रस्तावों पर चर्चा होनी है। शुरुआत में ही बैठक हंगामेदार रही। नगर पालिका अध्यक्ष आशीष शर्मा, रव्देश आर्य सहित सभी 27 सभासद इस बोर्ड की पहली बैठक में मौजूद हैं। सदर विधायक हरिशंकर माहीर की उपस्थिति भी इस बैठक में है।कुल 23 प्रस्तावों पर इस में चर्चा होनी है। सबसे अहम प्रस्ताव हाउस और वाटर टैक्स को लेकर है। इस पहले प्रस्ताव में प्रस्तावित कर निर्धारण नियमावली पर जो आपत्तियां प्राप्त की गई है उस पर चर्चा हुई ह। इसके साथ ही शहर में नाले-नालियों की और पुलिया के निर्माण, हाथरस के मध्य तालाब चौराहे के सौंदर्यीकरण और इसके साथ ही शहर के घंटाघर के जीर्णोद्धार का प्रस्ताव शामिल किया गया है।

कुमार विस ने गोपाल राय को कटप्पा कहा

आप नेता कुमार विश्वास ने गोपाल राय पर पलटवार किया

नई दिल्ली। राज्यसभा का टिकट न मिलने से आहत आप नेता कुमार विस ने गोपाल राय पर पलटवार किया है। गोपाल राय ने बृहस्पतिवार को विस पर केजरीवाल सरकार के खिलाफ साजिश करने के आरोप लगाए थे। उनके इन आरोपों का जवाब देते हुए कुमार विस ने तंज कसते हुए कहा कि इस माहिम्पति की शिवगामी कोई और है। उन्होंने पत्रकारों के सवालों का जवाब देते हुए गोपाल राय पर तीखा हमला बोला और

कहा कि दिल्ली में आप संयोजक, मंत्री, पार्टी प्रवक्ता जैसे 9 पदों पर आसित गोपाल राय जो कार्यकर्ताओं को मीरजाप्फर कहते हैं। महीनेभर बाद कुंभकर्णी नौद से जागे हैं। विस ने कहा कि पार्टी ने गोपाल राय के बयान से किनारा कर लिया है, दरअसल इस माहिम्पती की असली शिवगामी देवी कोई और है, यहां हर बार नए कटप्पा और अमानत लेकर यहां तक पैदा किए जाते हैं। मेरा अनुरोध उनसे है कि वो

भगपा और कांग्रेस से आए गुप्तास के योगदान का आनंद लें, मेरे शव के साथ छेड़-छाड़ न करें। उन्होंने कहा कि पिछली बार मैं गोपाल राय के लिए बाबरपुर गया था, रैलियां करने और उनकी जितवाने। अब वो गुप्ता जी को ले जाएं, विधायक, सांसद प्रधानमंत्री बनें। किम जोंग ने उन्हें भी बहुत तंग कर रहा है तो लगे हाथ संयुक्त राष्ट्र के प्रमुख भी बन जाएं तो विश्व शांति भी हो जाएगी।

दिल में सुराख के मरीज को सर्जरी कर दिया नया जीवन

नई दिल्ली। अपोलो हास्पिटल के कार्डिक सर्जन्स ने दिल में सुराख की अति दुर्लभ सर्जरी कर विनोद कुमार नामक एक मरीज को नया जीवन प्रदान किया है। अस्पताल के वैस्युकलर सर्जन डा. मुकेश गोयल ने शुक्रवार को संवाददताओं को यह जानकारी दी। उन्होंने कहा कि इको कार्डियोग्राफी में हृदय से गाढ़ा पदार्थ निकलने की पुष्टि हुई थी। जिससे स्पष्ट हो चुका था कि हृदय के पास में कोई जख्म है। इसके बाद उन्हें हार्ट-लंग मशीन में

रखा जो हृदय और फेफड़े का काम संभालता है और कार्डियकसर्जरी संभव होती है। निरीक्षण किया तो पता चला कि हृदय के बाई तरफ एक इंच लंबा जख्म था। इसे नियंत्रित करने के लिए पोटाशियम इंजेक्ट किया गया और जख्म ठीक हो गया। कालका जी के रहने वाले विनोद पेशे से एकाउंटेंट हैं। दुर्लभ सर्जरी : उन्होंने कहा कि अभी तक इस तरह के दो ही मामले नजर आए हैं। ये दोनों ही मरीज उपचार से पहले दम तोड़ चुके थे।

पुलिस ने लिया हिरासत में, बाद में छोड़ा

रास का टिकट मांगने केजरीवाल के घर पहुंची कलावती

नई दिल्ली। आप की पूर्व वालंटियर स्व. संतोष कोली व पूर्व विधायक धम्रेद्र कोली की मां कलावती कोली शुक्रवार को मुख्यमंत्री अरविंद केजरीवाल के घर राज्यसभा का टिकट मांगने पहुंच गईं। वह काफी देर तक केजरीवाल के घर के बाहर संतोष कोली की फोटो लेकर बैठी रहीं, लेकिन केजरीवाल से मुलाकात नहीं हो पायी। केजरीवाल के घर के बाहर बैठकर कलावती ने कुछ विधायकों को फोन कर समर्थन भी मांगा, लेकिन विधायकों ने समर्थन देने से मना कर दिया। बकौल कलावती, विधायक कह रहे हैं कि वे

केजरीवाल के फैसले से बंधे हैं। बहरहाल केजरीवाल से राज्यसभा टिकट की मांग पर अड़ी कलावती को कुछ देर बाद पुलिस ने हिरासत में ले लिया। बाद में रिहा कर दिया। आम आदमी पार्टी में राज्यसभा टिकट बंटने के बाद से ही घमासान तेज हो गया है। जहां एक ओर केजरीवाल पर रपए लेकर टिकट बेचने के आरोप लग रहे हैं। वहीं, राज्यसभा टिकट के लिए पार्टी से जुड़े लोग दावेदारी भी करने लगे हैं। इसी कड़ी में पहला नाम ‘‘आप’’ कार्यकर्ता कलावती कोली का है। कलावती ने कहा कि, ‘‘हमने कभी सुशील गुप्ता की शक्ल तक

नहीं देखी। मुझे राज्यसभा का टिकट चाहिए। मैं लड़ना चाहती हूं। इसके साथ ही कलावती ने केजरीवाल से सवाल किया कि ‘‘क्या मैं दलित हूं इसलिए मुझे टिकट नहीं दिया जा रहा? कलावती ने कहा, मैंने सुशील गुप्ता की शक्ल तक नहीं देखी:बता दें, कलावती कोली की बेटी संतोष कोली भी ‘‘आप’’ से जुड़ी थीं। उनकी एक सड़क हादसे में मौत हो गई थी। इसके बाद से ही कलावती कोली आप में सक्रिय कार्यकर्ता के तौर पर जुड़ गईं। कलावती दिल्ली के सीमापुरी इलाके में पार्टी के लिए काम करती हैं। उनका

कहना है कि, ‘‘ मैं राज्यसभा का इलेक्शन लड़ना चाहती हूं। सुशील गुप्ता को केजरीवाल ने चुना है। हमने गुप्ता की शक्ल तक नहीं देखी। कलावती ने कहा, ‘‘हमने पार्टी के लिए डंडे खाए, मेरी बेटी ने डंडे खाए और मेरी बेटी ने बलिदान भी दिया। ये गुप्ता हैं और मैं दलित हूं, क्या इस वजह से मुझे टिकट नहीं मिला? ये सब जाति का भेदभाव है। जब मेरे यहां आए थे तब मैं दलित नहीं थी, मुझे राज्यसभा का टिकट चाहिए, मैं गरीबों के लिए काम करूंगी। कपिल मिश्रा ने भी किया सपोर्ट : इससे पहले कपिल मिश्रा

ने एक और ट्वीट किया, जिसमें उन्होंने कलावती कोली और सुशील गुप्ता की तस्वीर लगाकर पूछा कि इनमें किसको राज्यसभा जाना चाहिए? उन्होंने आप की पीएसी और सभी विधायकों से अपील करते हुए कलावती कोली के लिए समर्थन मांगा। कपिल ने कहा कि कलावती कोली के पास सिर्फ एक कमी है, उनके पास पैसा नहीं है। गुरु वार को एक ट्वीट करते हुए कपिल मिश्रा ने कहा था कि शहीद संतोष कोली की मां को याद रखिए। अरविंद केजरीवाल ने कई सालों तक इनका नमक खाया है।

2 (सूरत) रविवार 07 जनवरी, 2018

सदा जवान रहने के लिए मुख का सौंदर्य नहीं, मस्तिष्क की उड़ान जरूरी है -मार्टी बुचेल

आतंकवाद के खिलाफ कार्रवाई

अमेरिकी राष्ट्रपति डोनाल्ड ट्रम्प ने पाकिस्तान को दी जाने वाली 25.5 करोड़ डॉलर यानी करीब 16 अरब 26 करोड़ रुपये की मदद रोककर साफ संदेश दिया है कि आतंकवाद के मामले पर किसी प्रकार की छूट नहीं देने वाले। हालांकि स्वयं ट्रंप व उनके प्रशासन ने कई बार पाकिस्तान को चेतावनी दी कि आतंकवाद के खिलाफ कार्रवाई करे, लेकिन वहां के हुक्मरानों ने इसे गंभीरता से नहीं लिया। शायद उन्हें लगता था कि जिस तरह बराक ओबामा व जार्ज बुश के कार्यकाल में भी उनके खिलाफ चेतावनियां आई पर हुआ कुछ नहीं, वैसा ही इस बार भी होगा। जाहिर है, ट्रंप के इस निर्णय से पाकिस्तान को धक्का लगा होगा। वैसे तो पाकिस्तान जताने की कोशिश कर रहा है कि ट्रंप के कदम से वह कतई चिंतित नहीं है, पर वहां प्रधानमंत्री द्वारा आपात बैठक बुलाया जाना अपने आप सब कुछ कह देता है। वास्तव में यह कोई साधारण कदम नहीं है। इसे उठाने के पहले ट्रंप ने नये वर्ष की शुरु आत में जो ट्विक्ट किया उसके निहितार्थ काफी गहरे हैं। उन्होंने कहा कि पाकिस्तान आतंकवादियों को सुरक्षित पनाहगाह देता रहा और हम अफगानिस्तान में खाक छानते रहे। यहां तक कहा कि पाकिस्तान हमारे नेताओं का मुख मानकर धोखा देता रहा। किसी देश के खिलाफ इससे बड़ी टिप्पणी और कुछ हो ही नहीं सकती। आप एक धोखेबाज देश हो, जो धन लेते हो और हमें मुख बनाते हो कि हम आतंकवाद के खिलाफ कार्रवाई कर रहे हैं। दरअसल, पिछले 15 वर्षों में अमेरिका ने पाकिस्तान को आतंकवाद विरोधी संघर्ष के नाम पर 33 अरब डॉलर यानी 2 लाख 14 हजार करोड़ रु पये से ज्यादा दिया है। ट्रंप के वक्तव्यों से प्रमाणित हुआ है कि भारत का आरोप कतई सच था। यह बात अलग है कि भारत इस मामले में अकेले पाकिस्तान पर आतंकवाद को पोषित-प्रायोजित करने का आरोप लगाता था। प्रश्न है कि धनराशि रोकने तक ही अमेरिका अपने को सीमित रखेगा या इसके आगे की कार्रवाई भी करेगा ? इसके लिए हमें समय की प्रतीक्षा करनी होगी लेकिन अमेरिकी प्रशासन ने साफ किया है कि अमेरिका, पाकिस्तान से उम्मीद करता है कि अपनी सरजमीं पर मौजूद आतंकी के खिलाफ निर्णायक कार्रवाई करेगा यानी ट्रंप धन राशि रोकने तक सीमित रखकर पाकिस्तान को इस बात की छूट नहीं दे सकते कि आप अपने यहां आतंकियों के खिलाफ कार्रवाई न करो।

जातिगत समीकरणों

भीमा-कोरेगांव में युद्ध स्मारक पर 200वीं सालगिरह पर दलित जुटान भी सामान्य घटना ही बनकर रह जाता। लेकिन गुजरात चुनावों के दौरान उभरे जातिगत समीकरणों के कारण स्थितियां शायद विस्फोटक होती चली गई। पिछले कुछेक वर्षों में कथित गोरक्षकों की सक्रियता और उत्पीड़न से दलित राजनीति नई करवट बदलने लगी। गुजरात के ऊना में हुई घटना ने ज़िनेश मेवाणी को वह मौका दिया,जिससे उनका कद काफी बढ़ गया। वे चुनाव भी जीत गए और खुलकर दलित-मुस्लिम एकता को भी आगे बढ़ा रहे हैं। कोरेगांव आ्योजन को भी उन्होंने यह रूप दिया और जेएनयू के छात्र नेता उमर खालिद को भी वहां बुलाया। ये बदलते समीकरण ही खासकर संघ परिवार और हिंदुत्ववादी संगठनों को असहज कर रहा है। हालांकि इसमें भाषपा की दुविधा भी उजागर होती दिख रही है। दरअसल, दलित राजनीति के पुराने नेताओं मायावती से लेकर महाराष्ट्र में अम्बेडकरवादी पार्टियों के नेताओं से मोहभंग का लाभ भाजपा को 2014 के लोक सभा चुनावों से ही मिलता रहा है।

भाजपा का केंद्रीय नेतृत्व, खासकर प्रधानमंत्री नरेंद्र मोदी ने दलित, आदिवासियों और अति पिछड़ों को जोड़ने के लिए कई योजनाएं शुरू कीं और डॉ. भीमराव अम्बेडकर पर फोकस किया। यही नहीं, रामनाथ कोविंद को राष्ट्रपति पद पर आसीन करने में भी यही गणित काम कर रहा था। लेकिन कट्टर हिंदू संगठनों के अपने एजेंडे बार-बार खुलकर सामने आ जा रहे हैं। पुणे में इस पूरे विवाद को दलित बनाम मराठा बनाने की कोशिशें भी दिख रही हैं। हालांकि महाराष्ट्र और खासकर मुंबई, थाणोे वगैरह में बंद के दौरान उपद्रव और हिंसा में राज्य सरकार की कुछ नरमी का भी संकेत यही लगाया जा रहा है कि भाजपा दलित विरोधी नहीं दिखना चाहती। लेकिन वह कथित हिंदुत्ववादी नेताओं पर कार्रवाई से भी परहेज कर रही है। वैसे, मेवाणी और उमर खालिद के खिलाफ भड़काऊ भाषण के लिए एफआईआर दायर करने के भी अपने राजनैतिक गणित हो सकते हैं। मेवाणी ने किसी तरह के भड़काऊ भाषण से इनकार किया है। हार्दिक पर भी तमाम मुकदमे लादकर दवाने की कोशिश की गई, लेकिन उससे उनकी लोकप्रियता ही ज्यादा बढ़ी। राजनीति के इस दायरे से बाहर यह भी ध्यान रखना चाहिए कि कहीं यह विवाद बड़े जातीय टकराव का कारण न बने।

सत्संग

चेतन और अचेतन

हमारे भीतर शरीर और मन, ऐसी दो चीजें नहीं हैं। हमारे भीतर चेतन और अचेतन, ऐसी दो चीजें नहीं हैं। हमारे भीतर एक ही अस्तित्व है, जिसके ये दो छोर हैं। और इसलिए किसी भी छोर से प्रभावित किया जा सकता है। तिब्बत में एक प्रयोग है, जिसका नाम हीट-योग है, ऊष्णता का योग। वहां तिब्बत में सैकड़ों फकीर हैं। ऐसे जो नंगे बर्फ पर बैठे रह सकते हैं, और उनके शरीर से पसीना चूता रहता है। इस सबकी वैज्ञानिक जांच-परख हो चुकी है। इस सबकी डाक्टरी जांच-परख हो चुकी है, और चिकित्सक बड़ी मुश्किल में पड़ गए हैं कि यह क्या हो रहा है ? एक आदमी बर्फ पर बैठा है नंगा, चारों तरफ बर्फ पड़ रही है, बर्फ़ीली हवाएं बह रही हैं, और उसके शरीर पर पसीना बह रहा है! क्या हुआ है इसको ? यह आदमी योग के सूत्र का प्रयोग कर रहा है। इसने मन से मानने से इनकार कर दिया कि बर्फ पड़ रही है। यह आंख बंद करके कह रहा है, बर्फ़नहीं पड़ रही। आंख बंद करके कह रहा है कि सूरज तपा है, और धूप बरस रही है। और यह आदमी आंख बंद करके कह रहा है कि मैं गरमी से तड़पा जा रहा हूं। शरीर उसका अनुसरण कर रहा है, वह पसीना छोड़ रहा है। दक्षिण में एक योगी थे- ब्रह्मयोगी। उन्होंने कलकत्ता यूनिवर्सिटि, रंगून यूनिवर्सिटि और ऑक्सफोर्ड, तीनों जगह कुछ प्रयोग करके दिखाए। वे किसी भी तरह का जहर पी लेते थे और आधा घंटे के भीतर उस जहर को शरीर के बाहर पेशाब से निकाल देते थे। किसी भी तरह का जहर उनके खून में कभी मिश्रित नहीं होता था। सब तरह के एक्सरे परीक्षण हुए। और मुश्किल में पड़ गई बात कि क्या मामला है ? और वह आदमी इतना ही कहता था कि मैं सिर्फ इतना जानता हूं कि मैं मन को कहता हूं कि मैं स्वीकार नहीं करूंगा जहर। बस इतना मेरा अभ्यास है। लेकिन रंगून यूनिवर्सिटि में प्रयोग करने के बाद वे मर गए, जहर खून में पहुंच गया। आधा घंटे तक ही उनका संकल्प काम कर पाता था। इसलिए आधा घंटे के पहले जहर को शरीर के बाहर कर देना जरूरी था। आधा घंटे के बाद उनको भी शक होने लगता था कि कहीं जहर मिल ही न जाए। आधा घंटे तक वे अपने संकल्प को मजबूत रख पाते थे। आधा घंटे के बाद शक उनको भी पकड़ने लगता था कि कहीं जहर मिल न जाए। शक बड़ी अजीब चीज है। जो आदमी आधा घंटे तक जहर को अपने

संपादकीय

देश के लोकतंत्र जवाबदेह

सवाल यह है कि क्या आप उस जनता और बौद्धिक वर्ग का विास जीत पाएंगी ? भ्रष्टाचार उन्मूलन, व्यवस्था परिवर्तन और तमाम उच्च आदर्शों के साथ देश के तमाम आंदोलनकारियों, ईमानदार अप्क्षरों और बुद्धिजीवियों की सहानुभूति लेकर सत्ता में आई आम आदमी पार्टी अब हम और तुम के झगड़े में उलझ कर रह गई है। अगर कुमार विास के शब्दों में कहें तो इस पार्टी में बाहुबली की तरह तमाम कड़प्पा घूम रहे हैं, जो न सिर्फ दूसरे को मारते हैं, बल्कि उनके शवों के साथ ठेड़छाड़ करते हैं। हालांकि आम आदमी पार्टी का राज्य सभा का नामांकन देश की एक उदीरमान पार्टी का आंतरिक मामला था।

सतीश पेडणोकर

आप का सिद्धांत क्या सत्ता से चिपके रहना है या उस आंदोलन को आगे बढ़ाना है जिसकी लहर पर सवार होकर वह सत्ता में आई थी ? वह आंदोलन जो देश के लोकतंत्र को जवाबदेह और पारदर्शी बनाने के लिए था और अप्रासंगिक होती जा रही संस्थाओं की जगह पर नई संस्थाएं खड़ी करने के लिए था।

आज हालत इतने बदल गए हैं कि यह सवाल भी बेमानी है कि कुमार ने आप के विास को तोड़ा या आप ने कुमार के विास को। सवाल यह है कि क्या आप उस जनता और बौद्धिक वर्ग का विास जीत पाएंगी ? भ्रष्टाचार उन्मूलन, व्यवस्था परिवर्तन और तमाम उच्च आदर्शों के साथ देश के तमाम आंदोलनकारियों, ईमानदार अप्क्षरों और बुद्धिजीवियों की सहानुभूति लेकर सत्ता में आई आम आदमी पार्टी अब हम और तुम के झगड़े में उलझ कर रह गई है। अगर कुमार विास के शब्दों में कहें तो इस पार्टी में बाहुबली की तरह तमाम कड़प्पा घूम रहे हैं, जो न सिर्फ दूसरे को मारते हैं, बल्कि उनके शवों के साथ छेड़छाड़ करते हैं। हालांकि आम आदमी पार्टी का राज्य सभा का नामांकन देश की एक उदीयमान पार्टी का आंतरिक मामला था और उसे इस निर्णय को इस तरह से करना था कि संगठन मजबूत हो, बाहर उसकी साख बढ़े और राज्य सभा की गरिमा में इजाफा हो। लेकिन तीन सीटों के नामांकन में पार्टी सुप्रीमो अरविंद केजरीवाल ने इतने पैंतरे चल दिए कि आप की छवि एक क्षुद्र निर्णय लेने वाली पार्टी की बन गई है। अगर आप को पहला बड़ा झटका योगेंद्र यादव, प्रशांत भूषण, आनंद कुमार और अजित झा के निष्कासन के साथ मिला था तो दूसरा बड़ा झटका अब कुमार विास को राज्य सभा का टिकट न देने और उसके बदले पार्टी में मंचे विद्रोह के साथ मिलने वाला है। कपिल मिश्र ने दिवंगत नेता संतोष कोली की मां कलावती को प्रत्याशी बनाकर चुनौती दे ही डाली है।

आप ने निश्चित तौर पर संजय सिंह को राज्य सभा का उम्मीदवार बनाकर अच्छा निर्णय लिया है क्योंकि वे आंदोलन से निकले हुए नेता हैं और पार्टी की स्थापना से लेकर जुड़े हैं। उनके चयन से पार्टी कार्यकर्ताओं में उत्साह भी है। उनकी उम्मीदवारी का दूसरे दावेदार आशुतोष ने भी समर्थन किया है। लेकिन आप ने कुमार विास और आशुतोष जैसे पार्टी के दो दिग्गजों का पता काटकर अपनी छवि को जो बट्ठा लगाया है उसकी भरपाई आसान नहीं है।

इसका खमियाजा उसे संगठन के स्तर पर भी भुगतना पड़ेगा और संगठन के बाहर पार्टी की छवि के स्तर पर भी। राज्य सभा में कांग्रेस के जिन तीन सदस्यों की सीटें खाली हो रही हैं,उन्में जनादन द्विवेदी, कर्ण सिंह और परवेज हाशमी के नाम हैं। वे सब राजनीति के चर्चित चेहरे हैं और उनकी उपस्थिति से विपक्ष को यह उम्मीद रहती थी कि

चलते चलते

तोड़-फोड़कारी

यह तो एकदम नकारात्मक सोच का मामला है। तोड़-फोड़कारी। निर्माण की जगह ध्वंस का स्वर। बेचारे जेटली जी चुनावी बांड लेकर आए हैं यानी सौ टका सकारात्मक कदम। पर जनाब कृष्णमूर्ति को इसमें भी ऑब्जेक्शन है। बेशक, कभी मुख्य चुनाव आयुक्त रहे हैं। लेकिन इसका मतलब यह थोड़े ही है कि हर चीज पर ऑब्जेक्शन ही करेंगे ? पर कर रहे हैं। कह रहे हैं कि इससे कॉरपोरेटों और राजनीतिक दलों की सांठगांठ नहीं टूटेगी। पर तोड़नी ही क्यों है और बड़ी-बड़ी पार्टियां खुशी-खुशी सैकड़ों करोड़ के चंदे ले रही हैं। देने वाला खुशी से दे रहा है, लेने वाला खुशी-खुशी ले रहा है। इसमें और किसी को प्रॉब्लम क्यों हो ? पर है। लाल झंडे वालों की हम नहीं कहते, उन्हें तो कॉरपोरेटों के पैसे से ही प्रॉब्लम क्या है ? कॉरपोरेट वाले चंदे दे रहे हैं। दुअग्रिया-चवान्रिया नहीं, सैकड़ों-करोड़ों। जिस पार्टी को दिल करे, उसे चंदे रहे हैं।

फोटोग्राफी...



नहीं लेते। खट्टे अंगूर। हर वक्त अपने दरवाजे पर मुर्दाबाद-मुर्दाबाद करने वालों को कोई कॉरपोरेट चंदा देगा भी क्यों ? लेकिन, जिन्हें दे रहे हैं, उन्हें तो लेने दें। पर कृष्णमूर्ति को क्या हो गया ? कह रहे हैं कि चुनावी बांड, चंदे को साफ सुथरा करने की दिशा में कदम नहीं है। स्वच्छता के जमाने में साफ-सुथरेपन को बुरा कौन कहेगा ? फिर भी साफ-सुथरापन है नकारात्मक ही-मैले-कुचैलेपन का अभाव। रही बात बांड योजना में पारदर्शिता न होने की तो हर चीज में पारदर्शिता भी अच्छी नहीं है। वह तो वहां होती है, जहां पर्दा नहीं होता। हर जगह बेपर्दगी भी अच्छी नहीं है। वहां तो हरगिज नहीं, जहां मियां-बीवी वाली राजांमदी का मामला हो। कृष्णमूर्ति जी की मानें तो इस योजना से पार्टियों में धन का बोलबाला बढ़ सकता है। लेकिन धन से ज्यादा धनात्मक क्या होगा ? बढ़ने दो, धन का बोलबाला अच्छा है।

15 हजार फीट ऊंचाई पर जहां एक घंटे रुकना मुश्किल, वहां बिताए 24 घंटे


यह फोटो पेरू की ‘लागुना 69’ झील का है, जो पश्चिमी क्षेत्र हॉसकारन नेशनल पार्क में स्थित है। इसका निर्माण ग्लेशियर के पानी से हुआ है। इस जगह पर किसी के भी लिए एक घंटे रुकना मुश्किल होता है क्योंकि तापमान बहुत कम होता है और दूर तक आबादी वाला कोई क्षेत्र नहीं है। लेकिन, नीदरलैंड्स मूल के फोटोग्राफ क्रिस कोनिंग ने वहां पूरे 24 घंटे बिताए। उन्होंने कहा, मुझे इस जगह की ज्यादा जानकारी नहीं थी। रात में वन्यजीवों की आवाज आ रही थी, लेकिन न जैसे-तैसे में एक दिन पूरा करना चाहता था और मैं इसमें सफल रहा। क्रिस सुबह साढ़े पांच बजे उठ गए लेकिन सूर्योदय नहीं हुआ था। कुछ ही देर बाद सामने ग्लेशियर पर सूरज की रोशनी पड़नी शुरू हुई और पूरा वातावरण चमक गया। वहां प्रत्येक 200 मीटर की ऊंचाई पर तापमान 1 डिग्री सेल्सियस कम होने लगता है। दिन के उजाले में रहा जा सकता है, लेकिन रात बिताना बहुत मुश्किल है।

‡ Instagram.com

‘विश्व नेता पृथ्वी के साथ गरीबों का दर्द भी सुनें’

ईसाई धर्मगुरु पोप फ्रांसिस विज्ञान और जलवायु परिवर्तन पर बहुत विश्वास करते हैं। उन्होंने मौसम परिवर्तन पर कहा कि विश्व नेता पृथ्वी और गरीबों के कराहने की आवाज भी सुनें। उन्होंने कहा कि आज पारिस्थिति की (इकोलॉजी) में बदलाव का सबसे ज्यादा खामियाजा इन्हें ही भुगतना पड़ रहा है। पोप फ्रांसिस ने ‘वर्ल्ड डे ऑफ प्रेयर फॉर द केयर ऑफ क्रिएशन’ कार्यक्रम में विश्व नेताओं को संबोधित करते हुए यह कहा। पहले भी वे कई विश्व नेताओं को चर्चा के दौरान इस बारे में कह चुके हैं। नीतियों में इसका विशेष ख्याल रखा जाना चाहिए।

क्रांति समय



हों, इसलिए उन्हें राज्य सभा भेजना अपने पैर पर कुल्हाड़ी मारने जैसा होता, इसके बावजूद पार्टी को उनका उचित विकल्प चुनना था। लेकिन यहां असली सवाल इन हम और तुम के झगड़े में फंसी आप की रणनीति और कार्यनीति से बड़ा है। सवाल यह है कि आप का सिद्धांत क्या सत्ता से चिपके रहना है या उस आंदोलन को आगे बढ़ाना है जिसकी लहर पर सवार होकर वह सत्ता में आई थी ? वह आंदोलन जो देश के लोकतंत्र को जवाबदेह और पारदर्शी बनाने के लिए था और अप्रासंगिक होती जा रही संस्थाओं की जगह पर नई संस्थाएं खड़ी करने के लिए था। आज हालत इतने बदल गए हैं कि यह सवाल भी बेमानी है कि कुमार ने आप के विास को तोड़ा या आप ने कुमार के विास को ? सवाल यह है कि क्या आप उस जनता और देश के बौद्धिक वर्ग का विास जीत पाएंगी जिसका वह कभी दावा कर सकती थी ? उसने न सिर्फ जनता के यकीन को तोड़ा है बल्कि इस देश के बारे में अच्छी नीयत से सोचने और संघर्ष करने वालों की भी उदास किया है।

“स्कूल चलो”

राष्ट्रपति स्वर्गीय डॉ. एपीजे अब्दुल कलाम ने कहा था कि हमारे इस देश के सबसे अच्छे दिमाग स्कूलों में क्लासरूम की आखिरी बेंच पर भी मिल सकते हैं..। यानी क्लास रूम की आखिरी पंक्ति पर बैठने वाले बच्चों की प्रतिभा को नजरअंदाज नहीं किया जाना चाहिए। मगर संसाधनविहीन यूपी के सरकारी स्कूल मिसाइलमैन के इस स्वप्न को आखिर, कैसे साकार कर पाएंगे जब वे स्कूली बच्चों को मूलभूत सुविधाएं ही मुहैया नहीं करवा पा रहे हैं। बताते चलें कि 3 अक्टूबर, 2017 को उत्तर प्रदेश सरकार ने यह आदेश दिया कि राज्य के सरकारी स्कूलों में पढ़ने वाले बच्चों को स्वेटर, जूते और मोजे दिए जाएंगे ताकि बच्चों को ठंड से बचाया जा सके। जानना दिलचस्प होगा कि सरकार ने इस योजना को लागू करने के लिए 300 करोड़ रुपये का बजट भी तैयार कर लिया, लेकिन स्वेटर व मोजे बच्चों तक अभी भी नहीं पहुंच पाए हैं जबकि सदी पूरे चरम पर पहुंच चुकी है। प्रतीत होता है कि आलस वाली ठंड और लापरवाही से भरी सर्द हवाओं ने उत्तर प्रदेश के शिक्षा विभाग की कार्यप्रणाली को जाम कर दिया है, तभी शिक्षा विभाग के अधिकारी अपनी सरकार के दिए हुए आदेश को पूरा नहीं कर पा रहे हैं। इस योजना को अमली जामा पहनाने में जिस तरह की देर हो रही है, उसे देखकर लगता है कि इन स्कूली बच्चों को जब तक स्वेटर तब मिलेंगे जब तक सर्दियां शायद जा चुकी होंगी। अब सवाल यह है कि गर्मियों में स्वेटर देने से बच्चों को क्या फायदा होगा! उल्लेखनीय है कि उत्तर प्रदेश के बेसिक शिक्षा विभाग के करीब डेढ़ लाख स्कूल हैं, और इन स्कूलों में करीब 1 करोड़ 48 लाख बच्चे पढ़ते हैं। अगर समय पर इन बच्चों को स्वेटर, जूते और मोजे उपलब्ध करवा दिए जाते तो उन्हें इस ठंड से थोड़ी राहत मिल जाती। सर्दी का मौसम में आम तौर पर कमजोर लोगों के लिए सावधानी बरतने वाला होता है, फिर स्कूल जाने वाले नन्हें मुत्रे बिना पूरी यूनीफर्म के स्कूल कैसे जाएं! शायद इसीलिए टिडुखती सर्दी में सरकारी स्कूलों में बच्चों की संख्या भी खासी कम नजर आ रही है। पिछले छह वर्षों में उत्तर प्रदेश की सरकारों छह लाख बच्चों को किताबें उपलब्ध करवाने में भी नाकाम रही हैं। पिछले छह वर्षों में 97 लाख बच्चों को स्कूल की यूनिफार्म भी पूरी उपलब्ध नहीं करवाई गई है। यही नहीं, इन बच्चों के लिए स्कूलों में बेंचों की भी बड़ी संख्या में दरकार है। विचार करने वाली बात है कि सरकारी प्राइमरी स्कूलों में मूलभूत सुविधाएं मुहैया कराए बिना क्या हम सर्व शिक्षा अभियान को सार्थक कर पाएंगे! कैग की रिपोर्ट के मुताबिक उत्तर प्रदेश में वर्ष 2011 से लेकर 2016 के बीच आठवीं कक्षा तक पहुंचते-पहुंचते एक करोड़ 21 लाख से ज्यादा बच्चों ने स्कूल छोड़ दिया। इस रिपोर्ट के मुताबिक देश के 8 करोड़ 40 लाख बच्चे स्कूल नहीं जा पाते। स्कूलों में स्वच्छता व शौचालय की स्थिति भी काफी दयनीय है। इस मुद्दे को हल्व्के में कवाई नहीं लिया जाना चाहिए। अब आप खुद ही सोचिए कि विश्वगुरु बनने का सपना देखने वाले देश में बच्चे किन स्थितियों में स्कूल छोड़ रहे हैं, एक और सरकार पूरा जोर लगाकर ‘‘स्कूल चलो’’ का नारा बुलंद करती है, लेकिन जब बुनियादी सुविधाएं ही नहीं होंगी तो बच्चे स्कूल कैसे जाएंगे ? कैग की रिपोर्ट बताती है कि हमारी शिक्षा व्यवस्था की नींव कितनी खोखली है। और जब नींव ही खोखली होगी तो उस पर एक मजबूत इमारत की कल्पना कैसे की जा सकती है! बच्चे देश का भविष्य होते हैं, लेकिन उनका वर्तमान इतना कष्टदायक नहीं होना चाहिए क्योंकि कष्ट में पलने वाले बच्चे अक्सर बड़े होकर कठोर हो जाते हैं। इसीलिए हमें इस तत्वीर को बदलना होगा। यह काम मुश्किल जरूर है, लेकिन नामुमकिन नहीं।



अडाजण के रेस्टोरेंट में लगी भीषण आग

रेस्टोरेंट में फायर निरोधी कोई सुविधा नहीं थी

संवाददाता, सूरत। अडाजण क्षेत्र स्थित चार मंजिल की कामर्शियल बिल्डिंग में के एक रेस्टोरेंट में सॉर्ट सर्किट के कारण अचानक आग लग गई थी। आग से हलाकि किसी तरह की जानहानि तो नहीं हुई लेकिन वहां का कीमती फर्निचर जलकर खाक हो गया। जांच के दौरान पता चला कि रेस्टोरेंट में फायर सेफ्टी की कोई सुविधा उपलब्ध नहीं थी। मुम्बई की होटल में लगी आग के बाद से शहर का फायर विभाग तेवर में जरूर आ गया है और पिछले तीन-चार दिनों से शहर की होटलों-रेस्टोरेंटों की जांच शुरू किया है। जिसमें करीब 31 होटलों-रेस्टोरेंटों को

फायर की सुविधा न करने के लिए उनको नोटिस जारी किया है। इसी बीच ही अडाजण क्षेत्र में आने वाले रीयल पेपरिका नामक रेस्टोरेंट में शॉर्ट सर्किट के कारण आग लगने की घटना से फायर विभाग सकते में आ गया और स्थल पर जाकर आग को काबू में करने की कार्रवाई करने के साथ ही रेस्टोरेंट में फायर की सुविधा है कि नहीं, इस बारे में भी जांच की। जांच से पता चला कि रेस्टोरेंट में फायर सेफ्टी की कोई भी सुविधा नहीं की गई है। जिसको लेकर फायर विभाग ने लापरवाह रेस्टोरेंट संचालक को स्थल पर ही नोटिस थमा दिया है।

देविका कंसारा और बीना भगत को समाज सेवा के लिए मिला अवॉर्ड

सूरत। डीपी मांगुकिया पाठशाला के प्रधानाचार्या व ट्रस्टी देविका बेन कंसारा व बीना भगत को समाज सेवा के लिए उत्कृष्ट कार्य किए जाने के बदले उन्हें अवॉर्ड देकर सम्मानित किया गया। मिली जानकारी के अनुसार देश की प्रथम महिला शिक्षिका सावित्री बाई फुले

समर्पित एम्पावर्ड वुमेन अवॉर्ड 2018 के लिए सूरत की प्रसिद्ध स्व. डीपी मांगुकिया पाठशाला की प्रधानाध्यापिका एवं ट्रस्टी तथा सूरत की क्रिमिनल वकील व सामाजिक कार्यकर्ता बीना भगत को चयनित किया गया था। दोनों महान हस्तियों को हरियाणा की करनाल प्रतिमा

रक्षा सम्मान समिति द्वारा 2018 में एम्पावर्ड वुमेन के आयोजन में सम्मानित किया गया। जिसमें देश भर में विविध क्षेत्र से नाम कमाने वाली महिलाओं को भी 3 जनवरी को करनाल में सम्मानित किया गया।

आपूर्ति विभाग का छापा यथावत, उधना का दुकानदार पकड़ाया

संवाददाता, सूरत। शहर में आपूर्ति विभाग की कार्रवाई लगातार जारी है। विभाग द्वारा शुरू किए गए छापा अभियान के अंतर्गत पिछले दिनों से फर्जी तरीके से राशन वितरण करने वाले सरकारी राशन के दुकानदारों में हड़कंप मचा हुआ है। आपूर्ति विभाग ने इसी क्रम में उधना के शुभ रेसीडेंसी की राशन की दुकान पर छापा मारकर वहां से कई तरह की गड़बड़ी पाए जाने पर दुकानदार के खिलाफ कानूनी कार्रवाई शुरू किया है।

प्राप्त जानकारी के अनुसार आपूर्ति विभाग द्वारा उधना के शुभ रेसीडेंसी में आने वाली सरकारी राशन की दुकान पर छापा मारा गया। जहां दुकानदार बायोमेट्रिक मशीन

में गड़बड़ी करके ग्राहकों को मानकता के हिसाब से राशन न देकर उनके राशन को अधिक कीमत पर बेचने की वास्तविकता सामने आई। आपूर्ति विभाग ने इसी क्रम में उधना के शुभ रेसीडेंसी की राशन की दुकान पर छापा मारकर वहां से कई तरह की गड़बड़ी पाए जाने पर दुकानदार के खिलाफ कानूनी कार्रवाई शुरू किया है। जिससे विभाग ने सरकारी राशन के दुकानदार संपत लाला रोडलाला शाह के खिलाफ धोखाधड़ी और सरकार के नियमों का उल्लंघन करने जैसी कई धाराओं के तहत मामला दर्ज करके उसके खिलाफ कानूनी कार्रवाई शुरू किया है।

पांडेसरा की खाड़ी से मिली लाश की हुई पहचान

संवाददाता, सूरत। पांडेसरा के विनायक नगर स्थित प्रभुनगर खाड़ी के किनारे से प्लास्टिक की बोरी में भरी गई एक युवक की रत शुक्रवार को लाश मिली थी। जिसकी पहचान रामब्रिज के रूप में हुई है। पांडेसरी पुलिस हत्या का मामला दर्ज करके जांच शुरू की है।

प्राप्त जानकारी के अनुसार पांडेसरा के विनायक नगर स्थित प्रभुनगर के पास जय

महादेव नगर के पीछे से जाने वाली खाड़ी के किनारे से एक अज्ञात युवक की सड़ी-गली लाश प्लास्टिक की बोरी में शुक्रवार को लाश मिली थी। घटना के बारे में जानकारी होने पर पांडेसरा पुलिस स्थल पर पहुंच कर मामले की जांच शुरू की तो लाश की पहचान 23 वर्षीय शीर्षक रामब्रिज सहानी के रूप में हुई।

हत्या करके रस्सी से बांधकर प्लास्टिक की बोरी में पत्थर के साथ भरकर खाड़ी में फेंक दिया था। मृतक की पहचान शीर्षक रामब्रिज सहानी हरिओम नगर के बगल शिवम नगर प्लॉट नं. 252, 253 पांडेसरा सूरत और मूल निवासी औरंगाबाद, गुलहरिया बाजार गोखपुर उत्तर प्रदेश के रूप में हुई है। पांडेसरा पुलिस हत्यारे का पाता लगने में जुट गई है।

9.67 लाख की जाली नोटों के साथ दो गिरफ्तार, एक फरार

भावनगर (ईएमएस)। जिला एसओजी और वल्लभीपुर पुलिस ने संयुक्त ऑपरेशन कर रु. 2000 और रु. 500 के दर की रु. 9,67,500 की जाली नोटों के साथ दो शख्सों को गिरफ्तार कर लिया। जबकि एक शख्स अंधेरे के आधार पर भावनगर जिला एसओजी और वल्लभीपुर पुलिस की टीम बरवाला रोड पर निगरानी कर रही थी। उस वक्त स्प्लेंडर मोटर साइकिल पर सवार तीन शख्सों को रोकने का पुलिस ने प्रयास किया। लेकिन पुलिस को देख बाइक सवारों ने अपनी गाड़ी की गति बढ़ा दी। पुलिस ने फिल्मी अंदाज में बाइक सवारों का पीछा किया और अयोध्यापुरम-नवागाम रोड पर जिया फैक्ट्री के निकट दो शख्सों को उस समय दबोच लिया जब वे अपनी बाइक छोड़कर भागने का प्रयास कर रहे थे। हालांकि तीसरा शख्स रात के अंधेरे का फायदा उठाकर भागने में सफल हो गया। पुलिस की गिरफ्त में आया पहला शख्स भावनगर जिले की वल्लभीपुर तहसील के राजपुर गांव का निवासी 32 वर्षीय जगा रेवाभाई भुरखिया और दूसरा बोटाद जिले के लाटीदड गांव का निवासी 43 वर्षीय दलसुखभाई भीखाभाई भावनगरिया है। जबकि पुलिस को चकमा देकर फरार शख्स अशोक जेटाभाई चोसला बोटाद जिले के समतिवाला गांव का निवासी है।

पुलिस कमिश्नर ने किया सिविल अस्पताल का औचक निरीक्षण

सिविल में हुए अतिक्रमण को तत्काल हटाने का दिया आदेश

संवाददाता, सूरत। सिविल अस्पताल सुप्रिटेण्डेंट द्वारा रास्ता खुला करने के लिए की गई कमिश्नर से शिकायत के बाद शनिवार को पुलिस कमिश्नर सतीश शर्मा ने सिविल अस्पताल की सुरक्षा व्यवस्था का निरीक्षण किया। इसी के साथ ही साथ वहां के सीसीडीटीवी कैमरे का निरीक्षण कर बाहर बैठने वाले फेरिए और रिक् शा के अतिक्रमण को हटाने का आदेश

दिया है। सिविल अस्पताल प्रशासन द्वारा एलबी से मजूरगेट ओवर ब्रिज के नीचे रास्ते को खुला कराने की मांग की गई थी। क्योंकि सिविल के सुप्रिटेण्डेंट ने भी इस शिकायत को ध्यान में लेकर निरीक्षण किए थे। इस लिए सिविल के सुप्रिटेण्डेंट ने इसकी शिकायत पुलिस कमिश्नर से किए थे। जिससे पुलिस कमिश्नर के आदेश के



वगैर लाइसेंस सिक्युरिटी संचालक गिरफ्तार

सूरत। बैंगर लाइसेंस मास्टर गार्ड फोर्स के नाम से सिक्युरिटी चलाने वाले संचालक को पुलिस ने गिरफ्तार किया। आरोपी अपने सिक्युरिटी गार्ड को वेसु इलाके में स्थित भगवान महावीर एजुकेशन फाउंडेशन कालेज में लगा रखा था। सूचना के बाद गश्त के दौरान पुलिस ने सिक्युरिटी संचालक को गिरफ्तार कर कार्रवाई शुरू की। पुलिस सूत्रों से मिली जानकारी के अनुसार एसओजी टीम सूरत शहर के वेसु इलाके में

गश्त कर रही थी। पेट्रोलिंग टीम को सूचना मिली कि इलाके भगवान महावीर एजुकेशन फाउंडेशन कालेज में बिना लाइसेंस के सिक्युरिटी संचालक ने मास्टर गार्ड फोर्स नाम से सिक्युरिटी चला रखा है। और वह अपने गार्ड को कालेज सुरक्षा के लिए लगा रखा है। सूचना के बाद एसओजी टीम भगवान महावीर कालेज पहुंची और सिक्युरिटी संचालक को कालेज के छत पर बने रूम से गिरफ्तार कर लिया।



मा. सुभाष मौर्य मा.अच्छलाल मौर्य मा. सुरज मौर्य मा. अशोक मौर्य मा. नवीन मौर्य मा. विदेश चागुल मा. अमरकाश ओ. चक्रवर्ती पाटील मा.राधेश्याम मौर्य

एकीकरण एवं जागरूकता अभियान

ग्रामसभा/वार्ड स्तरीय टीम का गठन

दिन: रविवार, दिनांक: 14 जनवरी-2018, समय: सायं 4:00 - 8:00 बजे तक

हमारी आवाज बनेगी, भारत की आवाज

हम मिलकर बनायेंगे अपने, सपनों का भारत-अखंड भारत

हम मिलकर करेंगे, अपनी हर समस्या का समाधान !

आज ही हमसे जुड़ें ! सिर्फ मिस्ट कॉल करें 8076615402

सभी क्षेत्रवासी सादर आमंत्रित हैं !

कार्यक्रम स्थल
ग्रामसभा सिरकिना, सिंगराम-ऊ-महुली मार्ग
बौद्ध विहार के समीप, बदलापुर,
जौनपुर, उत्तरप्रदेश

सम्पर्कसूत्र
8200090286/ 9891367219
9322986911/ 9819506427

मुख्य अतिथि
मा. आर. पी. द भारतीय
(अखंड भारत)
राष्ट्रीय अध्यक्ष
PH-9718554504/9891367219